

Biz bir Allah bəndəsi olaraq bəzən həyatımızın fərqi necə axşam olduğunu, səhəri necə açıldığını unuduruq. Və beləcə bir də baxıb görürük ki, gün də, həftə də, ay da ötüb keçib. İlin kürəyini yerə vurmuşuq. Bunun içərisində ömür də gedib. Xatirələr qalsa da, amma o xatirələrin özündə olan gün, ay, il əlimizdən çıxıb. Elə bil ki, bir külək əsib və alıb aparıb hər şeyi...

Bu mənada təkcə təbiətdə deyil, insan həyatında da küləklər əsir və bu əsən küləklərin xəzrisi də, gilavarı da, cənub küləyi də, səmt küləyi də... Bir sözlə, bütün küləklərin ən güclüsü, ən önəmli olan ömür küləyidi. O da ömrümüzdə... ömür bağımızda... ömür bağımızda əsir. Ömür küləyi bir növ yarpaq tökümdü. Əsdiyə bizdən günləri, ayları çırpıb alır. Bax, onda...

Masamın üstündəki unudulmaz şairimiz, şəxsiyyəti və sözü ilə həmişə fərqlənmiş Ələkbər Salahzadənin "Od odası" kitabıdır. Bu kitabı təsadüfən əlimə almamışam... Kitab rəfinin önündə dayananda hiss etdim ki, "Bir şairin bir şeiri"ndə növbə gəlib ona çatıb, yeni Ələkbər Salahzadəyə. Axdım onun kitabını. Diqqətimi çəkən də "fragmentlər" silsiləsindən "Külək oldum". Elə o külək də köklədi məni bu yazıya. Ələkbər Salahzadə yazmışdı ki:

**Şığıdıqca qan-tər tökülür -
dəbərde o çarxı külək.
Yorğun-arğın düşüb qalır
baş ağrıdan qırğı külək.**

Mən həmişə tanışlığımızı, şəxsi münasibətimizi fəxrli xatırladığım Ələkbər müəllimin bu ovqatında özü-

Ömür küləyi

Ələkbər Salahzadə ilə məni qarşılaşdıran şeir

mü də gördüm, özüm də qoşuldum ruhən ona, Bakı küçələrini gezib-dolaşdım. Üz-gözüme toxunan küləyin əlindən qurtulmaq istəmədim. Çünki o, özü axırda yorulacaq, əldən, dildən düşəcəkdir. Ona görə də çırpır özünü hara, kimə gəldi. Mən də onun bu şıltaqlığında başqa bir nöqtəni, başqa bir çalırı tapdım. Həmin nöqtə isə ruhumun sarı simini dilə gətirdi və yadıma sənin baxışlarının küləyi düşdü, xatırladım onu:

**Baxışının küləyi
Ümid yarpağın tökülür...
Bu üzülən ürəyin -
İlmələrini sökülür...**

Xatirələr müəyyən mənada həm də bir bütövlükdü, onun ip ucunu tapanda başlayır çözülməyə. Çözül-dükcə də sanki kələf uzanır və hardasa bir cəhrə daraq da gəlib düşür yada. O yumaq kələfi özü də xatirədi bütün mənələrdə. Xüsusilə ruhla, ürəkə bir olan sevgi anlamında da. Odur ki, küləyin bir top kimi diyirlədiyi, yumaladığı və o topun, o yumağın da küçə boyu, yol uzununu diyirlənib getməsi, çözümlü pıçıldadı, sözdü şair ürəyində, şair düşüncəsində. Həmin sözü də Ələkbər müəllim qələmə alıb və yazıb:

**Boşla görək bu çax-çaxı,
o vaxtın o çarxı görək -**

**cırıldadıb o cəhrəni
əyirə o çağı, külək!**

Mən də çox istərdim ki, bu xatirələr başdan başlasın. O yumaqlar yenidən ayrılınsın, yenidən kələflənsin, didilsin. Bir sözlə, ilkinliyinə, ilk nöqtəsinə qayıtsın. Çünki başlanğıc tərəddüdlü olduğundan onu qətiləşdirmək, onu əlində, ovcunda möhkəm saxlamaq bir müddət çətin olur. Baxmayaraq ki, bütün başlanğıclar hardasa, nədəsə mütləq bir boşluğu da özü ilə ortalığa çıxarır və deməli bu da sonucda yaşandı qayğıya, ağrıya, bəzən də düzəlməyən bir sınıxtıya gətirib çıxarır. Bax, onda:

**Demirəm, kəndir sala
Açılmadı bir falla...
Məni gördüyün halla -
Barış, içində hönkür...**

**Son arzu, son nəfəs də
Çırpınır dar qəfəsdə!
Əbülfət adlı kəs də
Bax, dəvə kimi çökür!..**

Yəqin ki, fərqi necə varınız. Hiss etdiniz ki, söhbət daxilən üzölməkdən, hardasa ağırlara diz çökməkdən gəldi. Elə ağırlardır ki, onlar ilahi ağırlardır, müalicəsi də, dərmanı da, təbibisi də sevgidi, diqqətdi. Təəssüf ki, biz bunu həmişə ya unuduruq, ya da gəlmirik. Ona görə də həyatımızın



bu-rulğanı, hətta xaosu qaçılmaz olur. O ana qədər ki, biz artıq ağırların nədə-nini, səbəbini dərk edirik. Gec olsa da, hər halda bizə həyat dərslidir. Bu mənada Ələkbər müəllim bu dəli küləyinin, əslində isə bu ömür küləyinin yenidən əsməsini, yenidən öz işini görməsini istəyir. Bu məntiqi bir qə-rardı, məntiqi bir istəkdir:

**Bir də dolanıb gəlirmi
bu çarxın o çağı, külək?
Ötüb vaxtı, yatıb baxtı,
Dönməyəydi çarxı gərək!**

Bütün hallarda bizim ömür çarxı-mızın küləkdən asılı olmasını istə-məzdim. Onun öz axarı ilə, öz surəti

ilə fırlanması, zənnimcə daha gözəl-dir. Və bunun içərisində bir az rahat-lıq, bir az qayğısızlıq var. Təəssüf ki, mənim istəyim sadəcə olaraq istək-di. Onun gerçəkləşməsi də yalnız Al-lahın iradəsindən asılıdır. Sevgini ve-rən Allahdı, birmənalı şəkildə o ra-hatsızlığı sevginin alın yazısı edibdi. Yeni rahat sevgi anlayışı yoxdu! Sev-gi varsa, onun nazı da, qayğısı da, yuxusuz gecəsi də, həsrəti də, bir sözlə, bütün çaraları mövcuddur və yaşanmalıdır. Bax, buna görə də mən təkcə arzu yox, həm də bir daxi-li erk ilə səndən istəyimi şeirləşdiri-rəm. Onu yaşamaq və ona qovuş-maq istəyirəm:

**Döy qapımı hər səhər
Dua boxçan sinəndə...
Danış, hətta birtəhər,
Hər ürəyin dinəndə -
Məndən!**

Hə, ömür küləyinin diktəsi məni unudulmaz Ələkbər Salahzadə ilə qarşı-qarşıya gətirdi, görüşdü. Və mən də onu xatırlaya-xatırlaya bu kü-ləyi hər ikimizin şeir dəftərinə necə əl uzatdığını, misraların necə qarşı-laşdığını yaşadım. Məkanı cənnət olan Ələkbər Salahzadənin şeiri ilə öz şeirimə ömür küləyinə bir hədiyyə kimi kağıza köçürtdüm.

Əbülfət MƏDƏTOĞLU